



**USAID | MACEDONIA**  
FROM THE AMERICAN PEOPLE



6 март, 2012

Канцеларија за комуникации

+389 (0)2 310 2314

Мобилен тел: +389 (0)70 367 547

Е-пошта: [bvelickovska@usaid.gov](mailto:bvelickovska@usaid.gov)

## СООПШТЕНИЕ ЗА МЕДИУМИТЕ

Контакт во проектот: +389 2 3068-630

Мобилен тел: +389 (0)70 367 547

Е-пошта: [margarita.gulevska@openthewindows.org](mailto:margarita.gulevska@openthewindows.org)

### Инклузивно образование преку асистивна технологија

Денес, проектот Еднаков пристап за еднакви можности на УСАИД одржа тркалезна маса на тема „Користење на асистивна технологија во редовните основни училишта: искуства и практики“. Тркалезната маса, организирана во соработка со Општина Винаца, ги собра на едно место наставниците, директорите на училиштата, родителите и претставниците на образовните невладини организации, за да ги разгледаат првичните позитивни искуства од седум училишта од Куманово, Липково, Крива Паланка, Свети Николе, Валандово и Винаца, и придобивките кои наставниците ги забележаа при користењето на асистивната технологија во секојдневната работа на учениците со посебни потреби.

“Заедно со нашите партнерски училишта покажавме дека асистивната технологија може да го подобри образованието за учениците со посебни потреби,” рече Лела Јаковлевска, заменик директор на програмата за образование на УСАИД. “УСАИД се гордее што подржуваше уште еден иновативен образовен проект во Македонија кои придонесува за модерниот и инклузивниот образовен систем.”

Проектот Еднаков пристап за еднакви можности на УСАИД одржа две регионални тркалезни маси во Винаца и Скопје, а до средина на март ќе одржи уште една во Крушево. Проектот, спроведен од здружението „Отворете ги прозорците“ од Скопје, работи на подобрување на инклузијата на учениците со хендикеп во редовниот образовен систем, како и на негова модернизација преку воведување асистивна информатичка технологија во наставниот процес. Вкупно 21 основно училиште беше опремено со асистивна технологија, а наставниците добија обука за нејзино користење во наставата.

### БЕЛЕШКА ДО УРЕДНИЦИТЕ:

“Отворете ги прозорците” е посветена на промовирање на асистивна технологија за поединци со посебни потреби, овозможувајќи им целосно да ги искористат нивните способности. За детални информации, ве молиме одете на ([www.openthewindows.org](http://www.openthewindows.org)). УСАИД е горд партнер на “Отворете ги прозорците”. Глобално, УСАИД ги зголемува средствата за градење на капацитети на локални организации и за обезбедување на одржливост. УСАИД Македонија ја зголеми сумата наменета за локални НВО-а од \$700.000 во фискалната 2010 на \$3,4 милиони во фискалната 2011. Планираме да продолжиме со ова зголемување во текот на наредните неколку години.

Од 1993 година Американскиот народ, преку УСАИД, има инвестирано над 500 милиони долари во Македонија. УСАИД имплементира проекти кои креираат работни места, ја намалуваат корупцијата и ги подготвуваат македонските студенти да станат успешна работна сила. Овие иницијативи го подобруваат квалитетот на живот и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во преку 100 земји во светот. За повеќе информации, ве молиме посетете ја веб страницата <http://macedonia.usaid.gov> или на нашата Facebook страница <http://www.facebook.com/USAIDMacedonia>